

XIII



भारत का राजपत्र The Gazette of India

ಭಾರತ ರಾಜ ಪತ್ರ

(EXTRAORDINARY)

(ಎಕಸ್ಟ್ರಾ ಸಾಂಘಿಕೆ)

भाग IX	अनुभाग 1
PART IX	SECTION 1
ಭಾಗ IX	ವಿಭಾಗ 1

प्राधिकार से प्रकाशित

Published by Authority

ಪ್ರಾಧಿಕಾರದ ಮೇರೆಗೆ ಪ್ರಕಟವಾಗಿದೆ.

सं-1 नई दिल्ली सोमवार, जनवरी 20 -1992

ಸಂಖ್ಯೆ ೧ ನವದೆಹಲಿ ಸೋಮವಾರ, ಜನವರಿ ೨೦, ೧೯೯೨

No. 1 New Delhi Monday, January 20, 1992

पुष्य 30, 1913 (शक)

ಪುಷ್ಯ ೩೦, ೧೯೧೩ (ಶಕ)

Pushya 30, 1913 (Saka)

खण्ड-13

ಸಂಖ್ಯೆ ೧೩

Vol. 13

Ministry of Law, Justice & Company Affairs

(Legislative Department)

New Delhi, August 26, 1991.

The translations in Kannada of the following Acts, namely-
 (1) The Coinage Act, 1906 (2) The Water (Prevention and control of pollution) Act, 1974 (3) The Civil Defence Act, 1968 (4) The Citizenship Act, 1955 (5) The Trade Unions Act, 1926 (6) The Suits Valuation Act, 1887 (7) The Standards of Weights and Measures (Enforcement) Act, 1985 (8) The Reformatory Schools Act, 1897 (9) The Births, Deaths and Marriages Registration Act, 1886 are hereby published under the authority of the President and shall be deemed to be Authoritative Texts thereof in Kannada under Clause (a) of Section 2 of the Authoritative Texts (Central Laws) Act, 1973 (50 of 1973)

ಕೆಳಕಂಡ ಅಧಿನಿಯಮಗಳು ಎಂದರೆ— (೧) ನಾಣ್ಯ ತಯಾರಿಕೆ ಅಧಿನಿಯಮ, ೧೯೦೬ (೨) ಜಲ (ಮಾಲಿನ್ಯ ನಿವಾರಣೆ ಮತ್ತು ನಿಯಂತ್ರಣ) ಅಧಿನಿಯಮ, ೧೯೭೪ (೩) ನಾಗರಿಕ ರಕ್ಷಣಾ ಅಧಿನಿಯಮ, ೧೯೬೮ (೪) ನಾಗರಿಕತ್ವ ಅಧಿನಿಯಮ, ೧೯೫೫ (೫) ವ್ಯಕ್ತಿ ಸಂಘ ಅಧಿನಿಯಮ, ೧೯೫೬ (೬) ಪಾವೆ ಮೌಲ್ಯ ನಿಗದಿ ಅಧಿನಿಯಮ, ೧೯೮೬ (೭) ಟ್ರೇಡ್ ಯೂನ್ಯನ್ ಆಕ್ಟ್ ಮೂಲಕಗಳ (ಜಾರಿ) ಅಧಿನಿಯಮ, ೧೯೨೬ (೮) ಸುಧಾರಣಾ ಕಾಲಗಳ ಅಧಿನಿಯಮ, ೧೯೮೫ (೯) ಸ್ಟಾಂಡರ್ಡ್ಸ್ ಆಫ್ ವೆಗ್ಟ್ಸ್ ಅಂಡ್ ಮೀಜರ್ಸ್ (ಎನ್‌ಫೋರ್ಸೆಮೆಂಟ್) ಅಧಿನಿಯಮ, ೧೯೮೫ (೧೦) ರಿಫಾರ್ಮಟರಿ ಸ್ಕೂಲ್ಸ್ ಆಕ್ಟ್, ೧೮೯೭ (೧೧) ಜನನ, ಮರಣ ಮತ್ತು ವಿವಾಹ ನೋಂದಣಿ ಅಧಿನಿಯಮ, ೧೮೮೬ ಇವುಗಳ ಕನ್ನಡ ಭಾಷಾಂತರವನ್ನು ರಾಷ್ಟ್ರಪತಿಯವರ ಅಧಿಕೃತ ಮೇರೆಗೆ ಪ್ರಕಟಿಸಲಾಗಿದೆ ಮತ್ತು ಅಧಿಕೃತ ಪಾಠಗಳ (ಕೇಂದ್ರ ಕಾನೂನುಗಳು) ಅಧಿನಿಯಮ, ೧೯೭೩ (೫೦)ರ ಅಡಿಯಲ್ಲಿ ಪ್ರಕರಣದ (ಕೆ) ಖಂಡದ ಮೇರೆಗೆ ಇವುಗಳನ್ನು ಆ ಅಧಿನಿಯಮಗಳ ಅಧಿಕೃತ ಕನ್ನಡ ಪಾಠವೆಂದು ಪರಿಗಣಿಸಬೇಕು.

Ministry of Law, Justice & Company Affairs
 (Legislative Department)
 New Delhi, November 26, 1991.

The Translations in Kannada of the following namely-(1) The Indian Red cross Society Act, 1920 (2) The Medical Termination of Pregnancy Act, 1971 (3) Police Act, 1888 (4) The Carriers Act, 1865 (5) The Interest Act, 1978 (6) The Usurious Loans Act, 1918 (7) The Wild Birds and Animals Protection Act, 1912 (8) The Indecent Representation of Women (Prohibition) Act, 1986 (9) The Unlawful Activities (Prevention) Act, 1967 (10) The Judicial Officers Protection Act, 1850 (11) The Orphanages and other Charitable Homes (Supervision and Control) Act, 1960 (12) The Insecticides Act, 1968 (13) The Indian Post Office Act, 1898 (14) The Departmental Inquiries (Enforcement of Attendance of Witnesses and Production of Documents) Act, 1972 (15) The Air (Prevention and Control of Pollution) Act, 1981 (16) The Family Courts Act, 1984 (17) The Authoritative Texts (Central Laws) Act, 1973 (18) The Prize Chits and Money Circulation Schemes (Banning) Act, 1978 (19) The Life Insurance (Emergency Provisions) Act, 1956 (20) The Poisons Act, 1919 (21) The Oaths Act, 1969 (22) The Indian Majority Act, 1875 are hereby published under the authority of the President and shall be deemed to be Authoritative Texts thereof in Kannada under clause (a) of section 2 of the Authoritative Texts (Central Laws) Act, 1973 (50 of 1973).

ಈ ಕೆಳಕಂಡ ಅಧಿನಿಯಮಗಳು ಎಂದರೆ - (1) ಭಾರತೀಯ ರೆಡ್‌ಕ್ರಾಸ್ ಸೊಸೈಟಿ ಅಧಿನಿಯಮ, 1920 (2) ವೈದ್ಯಕೀಯ ಗರ್ಭಹರಣಾಪನ ಅಧಿನಿಯಮ, 1971 (3) ಪೊಲೀಸು ಅಧಿನಿಯಮ, 1888 (4) ವಾಹನ ಅಧಿನಿಯಮ, 1865 (5) ಬಡ್ಡಿ ಅಧಿನಿಯಮ, 1978 (6) ವಾಹನ ಚಾಲನೆ ನಿಯಮಗಳ ಅಧಿನಿಯಮ, 1918 (7) ವಸತಿ ಮತ್ತು ಪ್ರಾಣಿ ಸಂರಕ್ಷಣೆ ಅಧಿನಿಯಮ, 1912 (8) ಮಹಿಳೆಯರ ಅನಿರೀಕ್ಷಿತ ರೂಪಾಂತರ (ನಿಷೇಧ) ಅಧಿನಿಯಮ, 1986 (9) ಕಾನೂನು ಬಾಹಿರ ಚಟುವಟಿಕೆ (ಪ್ರತಿಬಂಧ) ಅಧಿನಿಯಮ, 1967 (10) ಸ್ವಾಯಿತ್ ಅಧಿಕಾರಿಗಳ ಸಂರಕ್ಷಣೆ ಅಧಿನಿಯಮ, 1850 (11) ಅನಾಥಾಲಯ ಮತ್ತು ಇತರ ಛಾತ್ರಾಧೀನ ಗೃಹ (ನಿಯಂತ್ರಣ ಮತ್ತು ನಿಯಂತ್ರಣ) ಅಧಿನಿಯಮ, 1960 (12) ಕೀಟನಾಶಕ ಅಧಿನಿಯಮ, 1968 (13) ಭಾರತ ಪುಸ್ತಕ ಕಟ್ಟಡ ಅಧಿನಿಯಮ, 1988 (14) ಇಲಾಖಾ ವಿಚಾರಣೆ (ಸಾಕ್ಷಿಗಳ ಹಾಜರಾತಿ ಮತ್ತು ದಸ್ತಾವೇಜುಗಳ ಹಾಜರಾತಿ ನಿಯಂತ್ರಣ) ಮತ್ತು ಒತ್ತಾಯಪಡಿಸುವ ಅಧಿನಿಯಮ, 1972 (15) ವಾಯು (ಮಾಲಿನ್ಯ ನಿವಾರಣೆ ಮತ್ತು ನಿಯಂತ್ರಣ) ಅಧಿನಿಯಮ, 1981 (16) ಕುಟುಂಬ ನ್ಯಾಯಾಲಯ ಅಧಿನಿಯಮ, 1984 (17) ಅಧಿಕೃತ ಪಾಠ (ಕೇಂದ್ರ ಕಾನೂನು) ಅಧಿನಿಯಮ, 1973 (18) ಬಹುಮಾನ ಚೀಟಿ ಮತ್ತು ಹಣ ಪರಿಚಲನ ಯೋಜನೆ (ಬಹಿಷ್ಕಾರಣ) ಅಧಿನಿಯಮ, 1978 (19) ಜೀವವಿಮಾ ತುರ್ತು (ಉಪಬಂಧ) ಅಧಿನಿಯಮ, 1956 (20) ವಿಷ ಅಧಿನಿಯಮ, 1919 (21) ಪ್ರಮಾಣಮಾಣಿಗಳ ಅಧಿನಿಯಮ, 1969 (22) ಭಾರತ ಪ್ರಾಪ್ತವಯಸ್ಸುತಾ ಅಧಿನಿಯಮ, 1875 ಇವುಗಳ ಕನ್ನಡ ಭಾಷಾಂತರವನ್ನು ರಾಷ್ಟ್ರಪತಿಯವರ ಪ್ರಾಧಿಕಾರದ ಮೇರೆಗೆ ಪ್ರಕಟಮಾಡಿದ ಮತ್ತು ಅಧಿಕೃತ ಪಾಠಗಳ (ಕೇಂದ್ರ ಕಾನೂನುಗಳು) ಅಧಿನಿಯಮ, 1973 (1973ರ 50) ರ 2ನೇ ಪ್ರಕರಣದ (a) ಖಂಡದ ಮೇರೆಗೆ ಇವುಗಳನ್ನು ಆ ಅಧಿನಿಯಮಗಳ ಅಧಿಕೃತ ಕನ್ನಡ ಪಾಠವೆಂದು ಭಾವಿಸತಕ್ಕದ್ದು.

Ministry of Law, Justice & Company Affairs
 (Legislative Department)
 New Delhi, December 16, 1991.

The Translations in Kannada of the following Acts namely (1) The Child Marriage Restraint Act, 1957 (2) The Child Marriage Restraint Act, 1929 (3) The Hindu Marriage Act, 1890 (4) The Inter State Water Disputes Act, 1956 (5) The Hindu Minority and Guardianship Act, 1956 are published under the authority of the President and shall be deemed to be Authoritative Texts thereof in Kannada under clause (a) of Section 2 of the Authoritative Texts (Central Laws) Act, 1973 (50 of 1973).

ಈ ಕೆಳಕಂಡ ಅಧಿನಿಯಮಗಳು ಎಂದರೆ - (1) ಕೃತಿಸ್ವಾಮ್ಯ ಅಧಿನಿಯಮ, 1957 (2) ಕೃತಿಸ್ವಾಮ್ಯ ಪ್ರತಿಬಂಧಕ ಅಧಿನಿಯಮ, 1929 (3) ಹಿಂದೂ ವಿವಾಹ ಅಧಿನಿಯಮ, 1890 (4) ಹಿಂದೂ ಅಲ್ಪಸಂಖ್ಯಾತರ ಅಧಿನಿಯಮ, 1956 (5) ಹಿಂದೂ ಅಪ್ರಾಪ್ತವಯಸ್ಸಿನ ಮಕ್ಕಳ ಅಧಿಕಾರ ಮತ್ತು ನಿಯಂತ್ರಣ ಅಧಿನಿಯಮ, 1956 ಇವುಗಳ ಕನ್ನಡ ಭಾಷಾಂತರವನ್ನು ರಾಷ್ಟ್ರಪತಿಯವರ ಪ್ರಾಧಿಕಾರದ ಮೇರೆಗೆ ಪ್ರಕಟಮಾಡಿದ ಮತ್ತು ಅಧಿಕೃತ ಪಾಠಗಳ (ಕೇಂದ್ರ ಕಾನೂನುಗಳು) ಅಧಿನಿಯಮ, 1973 (1973ರ 50) ರ 2ನೇ ಪ್ರಕರಣದ (a) ಖಂಡದ ಮೇರೆಗೆ ಇವುಗಳನ್ನು ಆ ಅಧಿನಿಯಮಗಳ ಅಧಿಕೃತ ಕನ್ನಡ ಪಾಠವೆಂದು ಭಾವಿಸತಕ್ಕದ್ದು.

ಹಿಂದೂ ಅಪ್ರಾಪ್ತ ವಯಸ್ಕತೆ ಮತ್ತು ಸಂರಕ್ಷಕತ್ವ ಅಧಿನಿಯಮ, 1956

(1956ರ ಅಧಿನಿಯಮ ಸಂಖ್ಯೆ 32)

125ನೇ ಆಗಸ್ಟ್, 1956.]

ಹಿಂದೂಗಳಲ್ಲಿ ಅಪ್ರಾಪ್ತ ವಯಸ್ಕತೆ ಮತ್ತು ಸಂರಕ್ಷಕತ್ವಕ್ಕೆ ಸಂಬಂಧಿಸಿದ ಕಾನೂನಿನ ಕೆಲವು ಭಾಗಗಳಿಗೆ ತಿದ್ದುಪಡಿ ಮಾಡುವ ಮತ್ತು ಕ್ರೋಢೀಕರಿಸುವ ಅಧಿನಿಯಮ.

ಇದು, ಭಾರತ ಗಣರಾಜ್ಯದ ಏಳನೇ ವರ್ಷದಲ್ಲಿ ಸಂಸತ್ತಿನಿಂದ ಈ ಕೆಳಗಿನಂತೆ ಅಧಿನಿಯಮಿತವಾಗತಕ್ಕದ್ದು:-

1. ಸಂಕ್ಷಿಪ್ತ ಹೆಸರು ಮತ್ತು ವ್ಯಾಪ್ತಿ.- (1) ಈ ಅಧಿನಿಯಮವನ್ನು ಹಿಂದೂ ಅಪ್ರಾಪ್ತ ವಯಸ್ಕತೆ ಮತ್ತು ಸಂರಕ್ಷಕತ್ವ ಅಧಿನಿಯಮ, 1956 ಎಂದು ಕರೆಯತಕ್ಕದ್ದು.

(2) ಇದು ಇಡೀ ಭಾರತಕ್ಕೆ ವ್ಯಾಪ್ತವಾಗುತ್ತದೆ ಮತ್ತು ಸದರಿ ರಾಜ್ಯಕ್ಷೇತ್ರಗಳ ಹೊರಗಿರುವ ಮತ್ತು ಈ ಅಧಿನಿಯಮವು ವ್ಯಾಪ್ತವಾಗುವ ರಾಜ್ಯಕ್ಷೇತ್ರಗಳಲ್ಲಿ ಅಧಿವಾಸಿಸುವ ಹಿಂದೂಗಳಿಗೂ ಅನ್ವಯಿಸುತ್ತದೆ.

2. ಈ ಅಧಿನಿಯಮವು 1890ರ 8ನೇ ಅಧಿನಿಯಮಕ್ಕೆ ಅನುಪೂರಕವಾಗಿರುವುದು.- ಈ ಅಧಿನಿಯಮದ ಉಪಬಂಧಗಳು, ಸಂರಕ್ಷಕರ ಮತ್ತು ಪ್ರತಿಪಾಲಿತರ ಅಧಿನಿಯಮ, 1890 (1890ರ 8)ರ ಜೊತೆಗೆ ಇರತಕ್ಕದ್ದು ಮತ್ತು ಈ ಮುಂದೆ ಸ್ಪಷ್ಟವಾಗಿ ಉಪಬಂಧಿಸಿದಂತಲ್ಲದೆ ಅದನ್ನು ಅಲ್ಪೀಕರಿಸತಕ್ಕದ್ದಲ್ಲ.

3. ಅಧಿನಿಯಮದ ಅನ್ವಯ.- (1) ಈ ಅಧಿನಿಯಮವು,-

(ಎ) ವೀರಶೈವ, ಲಿಂಗಾಯಿತ ಅಥವಾ ಬ್ರಹ್ಮೋ, ಪ್ರಾರ್ಥನಾ ಅಥವಾ ಆರ್ಯ ಸಮಾಜದ ಅನುಯಾಯಿಗಳು ಸೇರಿದಂತೆ ಯಾವುದೇ ರೂಪ ಅಥವಾ ವಿಕಾಸಗಳನ್ನೊಳಗೊಂಡ ಹಿಂದೂ ಧರ್ಮಕ್ಕೆ ಸೇರಿದ ಯಾರೇ ವ್ಯಕ್ತಿಗೆ,

(ಬಿ) ಬೌದ್ಧ, ಜೈನ ಅಥವಾ ಸಿಖ್ ಧರ್ಮಕ್ಕೆ ಸೇರಿದ ಯಾರೇ ವ್ಯಕ್ತಿಗೆ, ಮತ್ತು

(ಸಿ) ಈ ಅಧಿನಿಯಮವು ಅನುಮೋದಿತವಾಗಿರದಿದ್ದರೆ ಇಲ್ಲಿ ಹೇಳಿದ ಯಾವುದೇ ವಿಷಯಗಳ ಬಗ್ಗೆ ಹಿಂದೂ ಕಾನೂನಿಗೆ ಅಥವಾ ಆ ಕಾನೂನಿನ ಭಾಗವಾಗಿರುವ ಯಾವುದೇ ರೂಢಿಗೆ ಅಥವಾ ಆಚರಣೆಗೆ ಅವನು ಒಳಪಡುತ್ತಿದ್ದಿಲ್ಲವೆಂದು ರುಜುವಾತುಪಡಿಸಿದ ಹೊರತು, ಈ ಅಧಿನಿಯಮವು ವ್ಯಾಪ್ತವಾಗುವ ರಾಜ್ಯಕ್ಷೇತ್ರಗಳಲ್ಲಿ ಅಧಿವಾಸಿಸುವ ಮತ್ತು ಮುಸ್ಲಿಮ್, ಕ್ರೈಸ್ತ, ಪಾರ್ಸಿ ಅಥವಾ ಯಹೂದಿ ಧರ್ಮದವನಾಗಿರದ ಯಾರೇ ಇತರ ವ್ಯಕ್ತಿಗೆ

- ಅನ್ವಯಿಸುತ್ತದೆ.

ವಿವರಣೆ.- ಈ ಕೆಳಕಂಡ ವ್ಯಕ್ತಿಗಳು, ಸಂದರ್ಭಾನುಸಾರ, ಹಿಂದೂಗಳು, ಬೌದ್ಧರು, ಜೈನರು ಅಥವಾ ಸಿಖ್ ಧರ್ಮದವರಾಗಿರುತ್ತಾರೆ.-

- (i) ತಂದೆ ತಾಯಿಗಳಿಬ್ಬರೂ ಹಿಂದು, ಬೌದ್ಧ, ಜೈನ ಅಥವಾ ಸಿಖ್ ಧರ್ಮದವರಾಗಿದ್ದು ಅವರ ಯಾವುದೇ ಕಾನೂನು ಸಮ್ಮತ ಅಥವಾ ಕಾನೂನು ವಿರುದ್ಧ ಮಗು;
- (ii) ತಂದೆ ತಾಯಿಗಳಲ್ಲೊಬ್ಬರು ಹಿಂದು, ಬೌದ್ಧ, ಜೈನ ಅಥವಾ ಸಿಖ್ ಧರ್ಮದವರಾಗಿರುವ ಮತ್ತು ಅಂಥ ತಂದೆ ಅಥವಾ ತಾಯಿಯು ಸೇರಿರುವ ಅಥವಾ ಸೇರಿದ್ದ ಪಂಗಡದ, ಜನಾಂಗದ, ಗುಂಪಿನ ಅಥವಾ ಕುಟುಂಬದ ವ್ಯಕ್ತಿಯಂತೆ ಬೆಳೆದು ಬಂದ ಯಾವುದೇ ಕಾನೂನು ಬದ್ಧ ಅಥವಾ ಕಾನೂನು ಬದ್ಧವಲ್ಲದ ಮಗು; ಮತ್ತು
- (iii) ಹಿಂದೂ, ಜೈನ್ ಅಥವಾ ಸಿಖ್ ಧರ್ಮಕ್ಕೆ ಮತಾಂತರ ಹೊಂದಿದ ಅಥವಾ ಪುನರ್‌ಮತಾಂತರ ಹೊಂದಿದ ಯಾರೇ ವ್ಯಕ್ತಿ.

(2) ಉಪ ಪ್ರಕರಣ (1)ರಲ್ಲಿ ಏನೇ ಇದ್ದರೂ, ಕೇಂದ್ರ ಸರ್ಕಾರವು ಸರಕಾರಿ ರಾಜಪತ್ರದಲ್ಲಿ ಅಧಿಸೂಚನೆಯ ಮೂಲಕ ಅನ್ಯಥಾ ನಿರ್ದೇಶಿಸಿದ ಹೊರತು, ಸಂವಿಧಾನದ 366ನೆಯ ಅನುಚ್ಛೇದದ ಖಂಡ (25)ರ ಅರ್ಥವ್ಯಾಪ್ತಿಯೊಳಗೆ ಯಾವುದೇ ಅನುಸೂಚಿತ ಪಂಗಡದ ಸದಸ್ಯರಿಗೆ ಈ ಅಧಿನಿಯಮದಲ್ಲಿರುವ ಯಾವುದೂ ಅನ್ವಯಿಸತಕ್ಕದ್ದಲ್ಲ.

(2ಎ) ಉಪ ಪ್ರಕರಣ (1)ರಲ್ಲಿ ಏನೇ ಇದ್ದರೂ, ಈ ಅಧಿನಿಯಮದಲ್ಲಿರುವುದು ಯಾವುದೂ ಪಾಂಡಿಚೇರಿ ಸಂಘ ರಾಜ್ಯಕ್ಷೇತ್ರದ ರಿನೋನ್‌ಗಳಿಗೆ, ಅನ್ವಯಿಸತಕ್ಕದ್ದಲ್ಲ.

(3) ಈ ಅಧಿನಿಯಮದ ಯಾವುದೇ ಭಾಗದಲ್ಲಿ ಬರುವ "ಹಿಂದೂ" ಎಂಬ ಪದವನ್ನು ಧರ್ಮದಿಂದ ಹಿಂದೂ ಆಗಿರದಿದ್ದರೂ, ಈ ಪ್ರಕರಣದಲ್ಲಿರುವ ಉಪಬಂಧಗಳ ಆಧಾರದ ಮೇಲೆ ಈ ಅಧಿನಿಯಮವು ಅನ್ವಯಿಸುವ ವ್ಯಕ್ತಿಯನ್ನು ಅದು ಒಳಗೊಳ್ಳುತ್ತದೆ ಎಂಬಂತೆ ಅರ್ಥೈಸತಕ್ಕದ್ದು.

4. ಪರಿಭಾಷೆಗಳು.- ಈ ಅಧಿನಿಯಮದಲ್ಲಿ,-

(ಎ) "ಅಪ್ರಾಪ್ತ ವಯಸ್ಕ" ಎಂದರೆ ಹದಿನೆಂಟು ವರ್ಷ ವಯಸ್ಸು ಪೂರ್ತಿ ಆಗಿರದ ವ್ಯಕ್ತಿ;

(ಬಿ) "ಸಂರಕ್ಷಕ" ಎಂದರೆ ಅಪ್ರಾಪ್ತ ವಯಸ್ಕನ ದೇಹದ ಅಥವಾ ಅವನ ಸ್ವತ್ತಿನ ಅಥವಾ ಅಂಥ ದೇಹ ಮತ್ತು ಸ್ವತ್ತುಗಳೆರಡರ ರಕ್ಷಣೆಯನ್ನು ನೋಡಿಕೊಳ್ಳುವ ವ್ಯಕ್ತಿ ಮತ್ತು ಇದರಲ್ಲಿ,-

- (i) ಸ್ವಾಭಾವಿಕ ಸಂರಕ್ಷಕನು;
- (ii) ಅಪ್ರಾಪ್ತ ವಯಸ್ಕನ ತಂದೆ ಅಥವಾ ತಾಯಿಯ ಮರಣ ಶಾಸನದ ಮೇರೆಗೆ ನೇಮಿತನಾದ ಸಂರಕ್ಷಕನು;
- (iii) ನ್ಯಾಯಾಲಯದಿಂದ ನೇಮಿತನಾದ ಅಥವಾ ಘೋಷಿತನಾದ ಸಂರಕ್ಷಕನು, ಮತ್ತು
- (iv) ಯಾವುದೇ ಪ್ರತಿಪಾಲಕ ಅಧಿಕರಣಕ್ಕೆ ಸಂಬಂಧಿಸಿದ ಯಾವುದೇ ಅಧಿನಿಯಮದ ಮೂಲಕ ಅಥವಾ ಮೇರೆಗೆ ಆ ರೀತಿಯಲ್ಲಿ ಕಾರ್ಯನಿರ್ವಹಿಸಲು ಶಕ್ತಗೊಳಿಸಲಾದ ವ್ಯಕ್ತಿಯು

- ಸೇರುತ್ತಾನೆ,

(ಸಿ) "ಸ್ವಾಭಾವಿಕ ಸಂರಕ್ಷಕ" ಎಂದರೆ ಪ್ರಕರಣ 6ರಲ್ಲಿ ಹೇಳಿದ ಸಂರಕ್ಷಕರಲ್ಲಿ ಯಾರೇ ಒಬ್ಬ ಸಂರಕ್ಷಕ.

5. ಅಧಿನಿಯಮದ ಆಧ್ಯಾರೋಹಿ ಪರಿಣಾಮ.- ಈ ಅಧಿನಿಯಮದಲ್ಲಿ ಅನ್ಯಥಾ ಸ್ಪಷ್ಟವಾಗಿ ಉಪಬಂಧಿಸಿದಂತಲ್ಲದೆ,-

(ಎ) ಈ ಅಧಿನಿಯಮದ ಪ್ರಾರಂಭಕ್ಕೆ ನಿಕಟಪೂರ್ವದಲ್ಲಿ ಜಾರಿಯಲ್ಲಿರುವ ಹಿಂದೂ ಕಾನೂನಿನ ಶಾಸ್ತ್ರವಾಕ್ಯ, ನಿಯಮ, ಅಥವಾ ಅರ್ಥವಿವರಣೆ ಅಥವಾ ಅಂಥ ಕಾನೂನಿನ ಭಾಗವಾಗಿರುವ ಯಾವುದೇ ರೂಢಿ ಅಥವಾ ಆಚರಣೆಯು ಈ ಅಧಿನಿಯಮದಲ್ಲಿ ಉಪಬಂಧಿಸಲಾದ ಯಾವುದೇ ವಿಷಯದ ಬಗ್ಗೆ ಪರಿಣಾಮಕಾರಿಯಾಗಿರುವುದು ನಿಂತುಹೋಗತಕ್ಕದ್ದು;

(ಬಿ) ಈ ಅಧಿನಿಯಮದ ಪ್ರಾರಂಭಕ್ಕೆ ನಿಕಟಪೂರ್ವದಲ್ಲಿ ಜಾರಿಯಲ್ಲಿರುವ ಯಾವುದೇ ಇತರ ಕಾನೂನು, ಈ ಅಧಿನಿಯಮದಲ್ಲಿರುವ ಯಾವುದೇ ಉಪಬಂಧಕ್ಕೆ ಅಸಂಗತವಾಗಿರುವ ಮಟ್ಟಿಗೆ, ಪರಿಣಾಮಕಾರಿಯಾಗಿರುವುದು ನಿಂತುಹೋಗತಕ್ಕದ್ದು.

6. ಹಿಂದೂ ಅಪ್ರಾಪ್ತ ವಯಸ್ಕನ ಸ್ವಾಭಾವಿಕ ಸಂರಕ್ಷಕರು.- ಹಿಂದೂ ಅಪ್ರಾಪ್ತ ವಯಸ್ಕನ ದೇಹದ ಬಗ್ಗೆ ಮತ್ತು ಅಪ್ರಾಪ್ತ ವಯಸ್ಕನ ಸ್ವತ್ತಿನ ಬಗ್ಗೆ (ಒಟ್ಟು ಕುಟುಂಬದ ಸ್ವತ್ತಿನಲ್ಲಿ ಅವನ ಅಥವಾ ಅವಳ ಅವಿಭಕ್ತ ಹಿತಾಸಕ್ತಿಯನ್ನು ಬಿಟ್ಟು) ಈ ಕೆಳಗಿನವರು ಸ್ವಾಭಾವಿಕ ಸಂರಕ್ಷಕರಾಗಿರುತ್ತಾರೆ.-

(ಎ) ಹುಡುಗ ಅಥವಾ ಅವಿವಾಹಿತ ಹುಡುಗಿಯ ಸಂದರ್ಭದಲ್ಲಿ- ತಂದೆ ಮತ್ತು ಅವನ ತರುವಾಯ, ತಾಯಿ;

ಪರಂತು, ಐದು ವರ್ಷ ವಯಸ್ಸು ಪೂರ್ಣಗೊಂಡಿರದ ಅಪ್ರಾಪ್ತ ವಯಸ್ಕನು ಸಾಮಾನ್ಯವಾಗಿ ತಾಯಿಯ ಅಭಿರಕ್ಷೆಯಲ್ಲಿರತಕ್ಕದ್ದು.

(ಬಿ) ಕಾನೂನು ಬದ್ಧವಲ್ಲದ ಹುಡುಗನ ಅಥವಾ ಕಾನೂನು ಬದ್ಧವಲ್ಲದ ಅವಿವಾಹಿತ ಹುಡುಗಿಯ ಸಂದರ್ಭದಲ್ಲಿ-ತಾಯಿ ಮತ್ತು ಅವಳ ತರುವಾಯ, ತಂದೆ;

(ಸಿ) ವಿವಾಹಿತ ಹುಡುಗಿಯ ಸಂದರ್ಭದಲ್ಲಿ-ಗಂಡ:

ಪರಂತು, ಈ ಪ್ರಕರಣದ ಉಪಬಂಧಗಳ ಮೇರೆಗೆ ಅಪ್ರಾಪ್ತ ವಯಸ್ಕನ ಸ್ವಾಭಾವಿಕ ಸಂರಕ್ಷಕನಾಗಿ ಕಾರ್ಯನಿರ್ವಹಿಸಲು ಯಾರೇ ವ್ಯಕ್ತಿಯು.-

(ಎ) ಅವನು ಹಿಂದೂ ಆಗಿರುವುದು ಕೊನೆಗೊಂಡಿದ್ದರೆ ಅಥವಾ;

(ಬಿ) ಅವನು ವಾನಪ್ರಸ್ಥ ಅಥವಾ ಯತಿ ಅಥವಾ ಸನ್ಯಾಸಾಶ್ರಮ ಸ್ವೀಕರಿಸಿ ಸಂಪೂರ್ಣವಾಗಿ ಮತ್ತು ಅಂತಿಮವಾಗಿ ಪ್ರಪಂಚವನ್ನು ಪರಿತ್ಯಜಿಸಿದ್ದರೆ

- ಹಕ್ಕುಗಳವನಾಗಿರತಕ್ಕದ್ದಲ್ಲ.

ವಿವರಣೆ.- ಈ ಪ್ರಕರಣದಲ್ಲಿ "ತಂದೆ" ಮತ್ತು "ತಾಯಿ" ಎಂಬ ಪದಗಳಲ್ಲಿ ಮಲತಂದೆ ಮತ್ತು ಮಲತಾಯಿ ಸೇರುವುದಿಲ್ಲ.

7. ದತ್ತಕ ಪುತ್ರನ ಸ್ವಾಭಾವಿಕ ಸಂರಕ್ಷಕತ್ವ.- ಅಪ್ರಾಪ್ತ ವಯಸ್ಕನಾಗಿರುವ ದತ್ತಕ ಪುತ್ರನ ಸ್ವಾಭಾವಿಕ ಸಂರಕ್ಷಕತ್ವವು ದತ್ತಕದ ಬಳಿಕ, ದತ್ತಕ ತಂದೆಗೆ ಮತ್ತು ಅವನ ತರುವಾಯ ದತ್ತಕ ತಾಯಿಗೆ ಪ್ರಾಪ್ತವಾಗುತ್ತದೆ.

8. ಸ್ವಾಭಾವಿಕ ಸಂರಕ್ಷಕನ ಅಧಿಕಾರಗಳು.- (1) ಹಿಂದೂ ಅಪ್ರಾಪ್ತ ವಯಸ್ಕನ ಸ್ವಾಭಾವಿಕ ಸಂರಕ್ಷಕನು ಈ ಪ್ರಕರಣದ ಉಪಬಂಧಗಳಿಗೊಳಪಟ್ಟು, ಅಪ್ರಾಪ್ತ ವಯಸ್ಕನ ಪ್ರಯೋಜನಕ್ಕಾಗಿ ಅಥವಾ ಅಪ್ರಾಪ್ತ ವಯಸ್ಕನ ಸಂಪದದ ಪ್ರಾಪ್ತಿಗಾಗಿ, ರಕ್ಷಣೆಗಾಗಿ ಅಥವಾ ಪ್ರಯೋಜನಕ್ಕಾಗಿ ಅವಶ್ಯವಾದ ಅಥವಾ

ಯುಕ್ತವಾದ ಮತ್ತು ಉಚಿತವಾದ ಎಲ್ಲ ಕಾರ್ಯಗಳನ್ನು ಮಾಡಲು ಅಧಿಕಾರವುಳ್ಳವನಾಗಿರುತ್ತಾನೆ. ಆದರೆ ಸಂರಕ್ಷಕನು ವೈಯಕ್ತಿಕ ಒಡಂಬಡಿಕೆಯ ಮೂಲಕ ಯಾವ ಸಂದರ್ಭದಲ್ಲಿಯೂ ಅಪ್ರಾಪ್ತ ವಯಸ್ಕನನ್ನು ಬದ್ಧನಾಗಿ ಮಾಡತಕ್ಕದ್ದಲ್ಲ.

(2) ಸ್ವಾಭಾವಿಕ ಸಂರಕ್ಷಕನು ನ್ಯಾಯಾಲಯದ ಪೂರ್ವಾನುಮತಿಯಿಲ್ಲದೆ,-

(ಎ) ಅಪ್ರಾಪ್ತ ವಯಸ್ಕನ ಸ್ಥಿರ ಸ್ವತ್ತಿನ ಯಾವುದೇ ಭಾಗವನ್ನು ಅಡಮಾನ ಅಥವಾ ಪ್ರಭಾರ ಅಥವಾ ಮಾರಾಟ, ದಾನ, ವಿನಿಮಯದ ಮೂಲಕ ಅಥವಾ ಅನ್ಯಥಾ ವರ್ಗಾವಣೆ ಮಾಡತಕ್ಕದ್ದಲ್ಲ, ಅಥವಾ

(ಬಿ) ಅಂಥ ಸ್ವತ್ತಿನ ಯಾವುದೇ ಭಾಗವನ್ನು ಐದು ವರ್ಷಗಳಿಗಿಂತ ಹೆಚ್ಚಿನ ಅವಧಿಗೆ ಅಥವಾ ಅಪ್ರಾಪ್ತ ವಯಸ್ಕನು ಪ್ರಾಪ್ತ ವಯಸ್ಕನಾಗುವ ತಾರೀಖಿನ ತರುವಾಯ ಒಂದು ವರ್ಷಕ್ಕಿಂತ ಹೆಚ್ಚಿನ ಅವಧಿಗೆ ಗುತ್ತಿಗೆಗೆ ಕೊಡತಕ್ಕದ್ದಲ್ಲ.

(3) ಉಪ ಪ್ರಕರಣ (1) ಅಥವಾ (2)ನ್ನು ಉಲ್ಲಂಘಿಸಿ ಸ್ವಾಭಾವಿಕ ಸಂರಕ್ಷಕನು ಮಾಡುವ ಸ್ಥಿರಾಸ್ತಿಯ ಯಾವುದೇ ವಿಲೇವಾರಿಯು, ಅಪ್ರಾಪ್ತ ವಯಸ್ಕನ ಅಥವಾ ಅವನ ಮೂಲಕ ಕ್ಷೇಮು ಮಾಡುವವನ ಕೋರಿಕೆಯ ಮೇರೆಗೆ ಶೂನ್ಯಕರಣೀಯವಾಗುತ್ತದೆ.

(4) ಅವಶ್ಯವಿರುವ ಅಥವಾ ಅಪ್ರಾಪ್ತ ವಯಸ್ಕನಿಗೆ ಸುಸ್ಪಷ್ಟವಾಗಿ ಲಾಭದಾಯಕವಾಗಿರುವ ಸಂದರ್ಭದಲ್ಲಲ್ಲದೆ, ಉಪ ಪ್ರಕರಣ (2)ರಲ್ಲಿ ಹೇಳಿದ ಯಾವುದೇ ಕಾರ್ಯವನ್ನು ಮಾಡಲು ಯಾವ ನ್ಯಾಯಾಲಯವೂ ಸ್ವಾಭಾವಿಕ ಸಂರಕ್ಷಕನಿಗೆ ಅನುಮತಿ ಕೊಡತಕ್ಕದ್ದಲ್ಲ.

(5) ಉಪ ಪ್ರಕರಣ (2)ರ ಮೇರೆಗೆ ನ್ಯಾಯಾಲಯದ ಅನುಮತಿ ಕೇಳುವ ಆವೇದನಕ್ಕೆ ಮತ್ತು ಅದರ ಸಂಬಂಧದಲ್ಲಿ, ಎಲ್ಲ ಸಂದರ್ಭಗಳಲ್ಲಿಯೂ, ಸಂರಕ್ಷಕರ ಮತ್ತು ಪ್ರತಿಪಾಲಿತರ ಅಧಿನಿಯಮ, 1890 (1890ರ 8)ರ ಪ್ರಕರಣದ 29ರ ಮೇರೆಗೆ ನ್ಯಾಯಾಲಯದ ಅನುಮತಿ ಕೇಳುವ ಆವೇದನವೆಂಬಂತೆ ಅದು ಅನ್ವಯಿಸತಕ್ಕದ್ದು ಮತ್ತು ವಿಶೇಷವಾಗಿ,-

(ಎ) ಆವೇದನ ಸಂಬಂಧದ ವ್ಯವಹರಣೆಗಳು ಆ ಅಧಿನಿಯಮದ ಪ್ರಕರಣ 4ಎ ಅರ್ಥದಲ್ಲಿ ಅದರ ಮೇರೆಗಿನ ವ್ಯವಹರಣೆಗಳೆಂದು ಭಾವಿಸಲ್ಪಡತಕ್ಕದ್ದು;

(ಬಿ) ನ್ಯಾಯಾಲಯವು, ಆ ಅಧಿನಿಯಮದ ಪ್ರಕರಣ 31ರ ಉಪ ಪ್ರಕರಣ (2), (3) ಮತ್ತು (4)ರಲ್ಲಿ ನಿರ್ದಿಷ್ಟಪಡಿಸಿದ ಪ್ರಕ್ರಿಯೆಯನ್ನು ಅನುಸರಿಸತಕ್ಕದ್ದು ಮತ್ತು ಅಧಿಕಾರಗಳನ್ನು ಹೊಂದಿರತಕ್ಕದ್ದು; ಮತ್ತು

(ಸಿ) ಈ ಪ್ರಕರಣದ ಉಪ ಪ್ರಕರಣ (2)ರಲ್ಲಿ ಹೇಳಿದ ಯಾವುದೇ ಕಾರ್ಯಗಳನ್ನು ಮಾಡಲು ಸ್ವಾಭಾವಿಕ ಸಂರಕ್ಷಕನಿಗೆ ಅನುಮತಿಯನ್ನು ನಿರಾಕರಿಸುವ ನ್ಯಾಯಾಲಯದ ಆದೇಶದ ವಿರುದ್ಧ, ಆ ನ್ಯಾಯಾಲಯದ ತೀರ್ಮಾನಗಳ ಮೇಲೆ ಸಾಮಾನ್ಯವಾಗಿ ಆಪೀಲು ಇರುವ ನ್ಯಾಯಾಲಯಕ್ಕೆ ಅಪೀಲು ಇರತಕ್ಕದ್ದು.

(6) ಈ ಪ್ರಕರಣದಲ್ಲಿ "ನ್ಯಾಯಾಲಯ" ಎಂದರೆ ಯಾವ ಸ್ಥಿರ ಸ್ವತ್ತಿನ ಸಂಬಂಧದಲ್ಲಿ ಅವೇದನ ಮಾಡಲಾಗಿದೆಯೋ ಅದು ಯಾವ ನ್ಯಾಯಾಲಯದ ಸ್ಥಳೀಯ ಅಧಿಕಾರ ವ್ಯಾಪ್ತಿಗೆ ಒಳಪಟ್ಟಿದೆಯೋ ಅಂಥ ನಗರ ಸಿವಿಲ್ ನ್ಯಾಯಾಲಯ ಅಥವಾ ಜಿಲ್ಲಾ ನ್ಯಾಯಾಲಯ ಅಥವಾ ಸಂರಕ್ಷಕರ ಮತ್ತು ಪ್ರತಿಪಾಲಿತರ ಅಧಿನಿಯಮ, 1890 (1890ರ 8)ರ ಪ್ರಕರಣದ 4ಎ ಮೇರೆಗೆ ಶಕ್ತಗೊಳಿಸಲಾದ ನ್ಯಾಯಾಲಯ ಮತ್ತು ಅಂಥ ಸ್ಥಿರ ಸ್ವತ್ತು ಅಂಥ ಒಂದಕ್ಕಿಂಥ ಹೆಚ್ಚು ನ್ಯಾಯಾಲಯಗಳ ಅಧಿಕಾರ ವ್ಯಾಪ್ತಿಗೆ ಒಳಪಡುವಂತೆ ಇರುವಲ್ಲಿ, ಅಂಥ ಸ್ವತ್ತಿನ ಯಾವುದೇ ಭಾಗವು ಯಾವ ನ್ಯಾಯಾಲಯದ ಸ್ಥಳೀಯ ಅಧಿಕಾರ ವ್ಯಾಪ್ತಿಗೆ ಒಳಪಟ್ಟಿರುವುದೋ ಆ ನ್ಯಾಯಾಲಯ.

9. ಮರಣ ಶಾಸನ ನೇಮಿತ ಸಂರಕ್ಷಕರು ಮತ್ತು ಅವರ ಅಧಿಕಾರಗಳು.- (1) ತನ್ನ ಕಾನೂನು ಸಮ್ಮತ ಅಪ್ರಾಪ್ತ ವಯಸ್ಕ ಮಕ್ಕಳ ಸ್ವಾಭಾವಿಕ ಸಂರಕ್ಷಕನಾಗಿ ವರ್ತಿಸಲು ಹಕ್ಕುಳ್ಳ ಹಿಂದೂ ತಂದೆಯು, ಮರಣ ಶಾಸನದ ಮೂಲಕ ಅವರಲ್ಲಿ ಯಾರೊಬ್ಬರಿಗಾಗಿ ಅಪ್ರಾಪ್ತ ವಯಸ್ಕನ ದೇಹದ ಸಂಬಂಧದಲ್ಲಿ ಅಥವಾ ಅಪ್ರಾಪ್ತ ವಯಸ್ಕನ ಸ್ವತ್ತಿನ ಸಂಬಂಧದಲ್ಲಿ (ಪ್ರಕರಣ 12ರಲ್ಲಿ ನಿರ್ದೇಶಿಸಿದ ಅವಿಭಕ್ತ ಹಿತಾಸಕ್ತಿಯನ್ನುಳಿದು) ಅಥವಾ ಎರಡರ ಸಂಬಂಧದಲ್ಲಿಯೂ ಒಬ್ಬ ಸಂರಕ್ಷಕನನ್ನು ನೇಮಿಸಬಹುದು.

(2) ಉಪ ಪ್ರಕರಣ (1)ರ ಮೇರೆಗೆ ಮಾಡಲಾದ ಯಾವುದೇ ನೇಮಕವು, ತಂದೆಯು ತಾಯಿಗಿಂತ ಮೊದಲು ಮರಣ ಹೊಂದಿದರೆ, ಯಾವ ಪರಿಣಾಮವನ್ನು ಹೊಂದಿರತಕ್ಕದ್ದಲ್ಲ; ಆದರೆ ಅದು ತಾಯಿಯೂ ಮರಣ ಶಾಸನದ ಮೂಲಕ ಯಾರೇ ವ್ಯಕ್ತಿಯನ್ನು ಸಂರಕ್ಷಕನನ್ನಾಗಿ ನೇಮಿಸದೆ ಮರಣ ಹೊಂದಿದರೆ ಮಾತ್ರ ಪುನಃ ಜಾರಿಗೆ ಬರತಕ್ಕದ್ದು.

(3) ತನ್ನ ಕಾನೂನು ಸಮ್ಮತ ಅಪ್ರಾಪ್ತ ವಯಸ್ಕ ಮಕ್ಕಳ ಸ್ವಾಭಾವಿಕ ಸಂರಕ್ಷಕಳಾಗಿ ವರ್ತಿಸಲು ಹಕ್ಕುಳ್ಳ ಹಿಂದೂ ವಿಧವೆಯು ಮತ್ತು ತಂದೆಯು ಹಾಗೆ ವರ್ತಿಸಲು ಹಕ್ಕು ಕಳೆದುಕೊಂಡಿರುವ ಕಾರಣದಿಂದ ತನ್ನ ಕಾನೂನುಸಮ್ಮತ ಅಪ್ರಾಪ್ತವಯಸ್ಕ ಮಕ್ಕಳ ಸ್ವಾಭಾವಿಕ ಸಂರಕ್ಷಕಳಾಗಿ ವರ್ತಿಸಲು ಹಕ್ಕುಳ್ಳ ಹಿಂದೂ ತಾಯಿಯು, ಮರಣ ಶಾಸನದ ಮೂಲಕ ಅವರಲ್ಲಿ ಯಾರೊಬ್ಬರಿಗಾಗಿ ಅಪ್ರಾಪ್ತ ವಯಸ್ಕನ ದೇಹದ ಸಂಬಂಧದಲ್ಲಿ ಅಥವಾ ಅಪ್ರಾಪ್ತ ವಯಸ್ಕನ ಸ್ವತ್ತಿನ ಸಂಬಂಧದಲ್ಲಿ (ಪ್ರಕರಣ 12ರಲ್ಲಿ ನಿರ್ದೇಶಿಸಿದ ಅವಿಭಕ್ತ ಹಿತಾಸಕ್ತಿಯನ್ನುಳಿದು) ಅಥವಾ ಎರಡರ ಸಂಬಂಧದಲ್ಲಿಯೂ ಒಬ್ಬ ಸಂರಕ್ಷಕನನ್ನು ನೇಮಿಸಬಹುದು.

(4) ತನ್ನ ಕಾನೂನು ಬದ್ಧವಲ್ಲದ ಅಪ್ರಾಪ್ತ ವಯಸ್ಕ ಮಕ್ಕಳ ಸ್ವಾಭಾವಿಕ ಸಂರಕ್ಷಕಳಾಗಿ ಕಾರ್ಯ ನಿರ್ವಹಿಸಲು ಹಕ್ಕುಳ್ಳ ಹಿಂದೂ ತಾಯಿಯು, ಮರಣ ಶಾಸನದ ಮೂಲಕ, ಅವರಲ್ಲಿ ಯಾರೊಬ್ಬರಿಗಾಗಿ ಅಪ್ರಾಪ್ತ ವಯಸ್ಕನ ದೇಹದ ಸಂಬಂಧದಲ್ಲಿ ಅಥವಾ ಅಪ್ರಾಪ್ತ ವಯಸ್ಕನ ಸ್ವತ್ತಿನ ಸಂಬಂಧದಲ್ಲಿ ಅಥವಾ ಎರಡರ ಸಂಬಂಧದಲ್ಲಿಯೂ ಒಬ್ಬ ಸಂರಕ್ಷಕನನ್ನು ನೇಮಿಸಬಹುದು.

(5) ಮರಣ ಶಾಸನದ ಮೂಲಕ ಹಾಗೆ ನೇಮಕ ಹೊಂದಿದ ಸಂರಕ್ಷಕನು, ಸಂದರ್ಭಾನುಸಾರ, ಅಪ್ರಾಪ್ತ ವಯಸ್ಕನ ತಂದೆ ಅಥವಾ ತಾಯಿಯ ಮರಣಾನಂತರ, ಅಪ್ರಾಪ್ತ ವಯಸ್ಕನ ಸಂರಕ್ಷಕನಾಗಿ ಕಾರ್ಯನಿರ್ವಹಿಸಲು ಮತ್ತು ಈ ಅಧಿನಿಯಮದಲ್ಲಿ ಮತ್ತು ಮರಣ ಶಾಸನದಲ್ಲಿ ಉಲ್ಲೇಖಿಸಿದ ಮಟ್ಟಿಗೆ ಮತ್ತು ಅಂಥ ನಿರ್ಬಂಧಗಳೇನಾದರೂ ಇದ್ದರೆ, ಅವುಗಳಿಗೆ ಒಳಪಟ್ಟು, ಈ ಅಧಿನಿಯಮದ ಮೇರೆಗೆ ಸ್ವಾಭಾವಿಕ ಸಂರಕ್ಷಕನಿಗಿರುವ ಎಲ್ಲ ಅಧಿಕಾರಗಳನ್ನು ಚಲಾಯಿಸಲು ಹಕ್ಕುಳ್ಳವನಾಗಿರುವನು.

(6) ಮರಣ ಶಾಸನದ ಮೂಲಕ ಹಾಗೆ ನೇಮಕ ಹೊಂದಿದ ಸಂರಕ್ಷಕನ ಅಧಿಕಾರವು, ಅಪ್ರಾಪ್ತ ವಯಸ್ಕ ಹುಡುಗಿಯ ಸಂದರ್ಭದಲ್ಲಿ, ಅವಳ ವಿವಾಹನಂತರ ಮುಕ್ತಾಯವಾಗತಕ್ಕದ್ದು.

10. ಸ್ವತ್ತಿನ ಸಂರಕ್ಷಕನಾಗಿ ಕಾರ್ಯನಿರ್ವಹಿಸಲು ಅಪ್ರಾಪ್ತ ವಯಸ್ಕನ ಅಸಮರ್ಥತೆ.— ಅಪ್ರಾಪ್ತ ವಯಸ್ಕನು ಮತ್ತೊಬ್ಬ ಯಾರೇ ಅಪ್ರಾಪ್ತ ವಯಸ್ಕನ ಸ್ವತ್ತಿನ ಸಂರಕ್ಷಕನಾಗಿ ಕಾರ್ಯನಿರ್ವಹಿಸಲು ಅಸಮರ್ಥನಾಗಿರತಕ್ಕದ್ದು.

11. ವಸ್ತು ಸಂರಕ್ಷಕನಾದವನು ಅಪ್ರಾಪ್ತ ವಯಸ್ಕನ ಸ್ವತ್ತಿನ ಬಗ್ಗೆ ವ್ಯವಹರಿಸಕೂಡದು.— ಈ ಅಧಿನಿಯಮವು ಪ್ರಾರಂಭವಾದ ಮೇಲೆ ತಾನು ವಸ್ತುತಃ ಅಪ್ರಾಪ್ತ ವಯಸ್ಕನ ಸಂರಕ್ಷಕನಾಗಿರುವ ಕಾರಣ

ಮಾತ್ರದಿಂದಲೇ ಆ ಹಿಂದೂ ಅಪ್ರಾಪ್ತ ವಯಸ್ಕನ ಸ್ವತ್ತನ್ನು ವಿಲೇವಾರಿ ಮಾಡಲು ಅಥವಾ ಅದರ ಬಗ್ಗೆ ವ್ಯವಹರಿಸಲು ಯಾವ ವ್ಯಕ್ತಿಗೂ ಹಕ್ಕಿರತಕ್ಕದ್ದಲ್ಲ.

12. ಒಟ್ಟು ಕುಟುಂಬದ ಸ್ವತ್ತಿನಲ್ಲಿ ಅಪ್ರಾಪ್ತ ವಯಸ್ಕನ ಅವಿಭಕ್ತ ಹಿತಾಸಕ್ತಿಗಾಗಿ ಸಂರಕ್ಷಕನನ್ನು ನೇಮಿಸಿಕೊಡದು.- ಅಪ್ರಾಪ್ತ ವಯಸ್ಕನು ಒಟ್ಟು ಕುಟುಂಬದ ಸ್ವತ್ತಿನಲ್ಲಿ ಅವಿಭಕ್ತ ಹಿತಾಸಕ್ತಿಯನ್ನು ಹೊಂದಿರುವಲ್ಲಿ ಮತ್ತು ಸ್ವತ್ತು ಕುಟುಂಬದ ಒಬ್ಬ ವಯಸ್ಕ ವ್ಯಕ್ತಿಯ ಆಡಳಿತಕ್ಕೆ ಒಳಪಟ್ಟಿರುವಲ್ಲಿ ಅಂಥ ಅವಿಭಕ್ತ ಹಿತಾಸಕ್ತಿಯ ಬಗ್ಗೆ ಅಪ್ರಾಪ್ತ ವಯಸ್ಕನಿಗಾಗಿ ಯಾವ ಸಂರಕ್ಷಕನನ್ನೂ ನೇಮಿಸತಕ್ಕದ್ದಲ್ಲ:

ಪರಂತು, ಅಂಥ ಹಿತಾಸಕ್ತಿಯ ಬಗ್ಗೆ ಒಬ್ಬ ಸಂರಕ್ಷಕನನ್ನು ನೇಮಿಸುವ ಉಚ್ಚ ನ್ಯಾಯಾಲಯದ ಅಧಿಕಾರವ್ಯಾಪ್ತಿಗೆ ಈ ಪ್ರಕರಣದಲ್ಲಿರುವ ಯಾವುದೂ ಬಾಧಕವಾಗುವುದೆಂದು ಭಾವಿಸತಕ್ಕದ್ದಲ್ಲ.

13. ಅಪ್ರಾಪ್ತ ವಯಸ್ಕನ ಕಲ್ಯಾಣವೇ ಪ್ರಧಾನ ಗಮನಾರ್ಹ ವಿಷಯ.- (1) ನ್ಯಾಯಾಲಯವು ಒಬ್ಬ ವ್ಯಕ್ತಿಯನ್ನು ಒಬ್ಬ ಹಿಂದೂ ಅಪ್ರಾಪ್ತ ವಯಸ್ಕನ ಸಂರಕ್ಷಕನನ್ನಾಗಿ ನೇಮಕ ಮಾಡುವಲ್ಲಿ ಅಥವಾ ಘೋಷಿಸುವಲ್ಲಿ ಅಪ್ರಾಪ್ತ ವಯಸ್ಕನ ಕಲ್ಯಾಣವೇ ಪ್ರಧಾನ ಗಮನಾರ್ಹ ವಿಷಯವಾಗಿರತಕ್ಕದ್ದು.

(2) ಅವನ ಅಥವಾ ಅವಳ ಸಂರಕ್ಷಕತ್ವವು ಅಪ್ರಾಪ್ತ ವಯಸ್ಕನಿಗೆ ಕಲ್ಯಾಣಕಾರಿಯಾಗುವುದಿಲ್ಲವೆಂದು ನ್ಯಾಯಾಲಯವು ಅಭಿಪ್ರಾಯಪಟ್ಟಲ್ಲಿ, ಈ ಅಧಿನಿಯಮದ ಅಥವಾ ಹಿಂದೂಗಳಲ್ಲಿ ವಿವಾಹಾರ್ಥ ಸಂರಕ್ಷಕತ್ವಕ್ಕೆ ಸಂಬಂಧಿಸಿದ ಯಾವುದೇ ಕಾನೂನಿನ ಉಪಬಂಧಗಳಿಗನುಸಾರವಾಗಿ ಯಾವ ವ್ಯಕ್ತಿಗೂ ಸಂರಕ್ಷಕತ್ವಕ್ಕೆ ಹಕ್ಕಿರತಕ್ಕದ್ದಲ್ಲ.

* * * * *